

**हृद-अतालता** स्त्री. (तत्.) हृदय के कार्य में ताल/लय का अभाव, हृदय के कार्य या स्पंदन आदि में अनियमितता।

**हृदयंगम** वि. (तत्.) मन में बैठने, जमने वाला, अच्छी तरह समझ में आया हुआ, हृदयगत।

**हृदय** पुं. (तत्.) 1. शरीर के बायीं ओर उरोस्थि और छाती के पीछे एक महत्वपूर्ण पेशीय अवयव जो स्पंदन के द्वारा सारे शरीर में रक्त भेजता है, दिल, कलेजा 2. वक्ष, छाती, सीना 3. मन, अंतःकरण **लाक्ष.** गुप्त बात, रहस्य। heart

**हृदयकंप** पुं. (तत्.) दिल का धड़कना, हृत्कंप pulsation

**हृदयगत** वि. (तत्.) जो हृदय में बैठा हो, हृदय में विद्यमान।

**हृदयगति** स्त्री. (तत्.) हृदय की गति, हृदय का स्पंदन, दिल की धड़कन। heart beating

**हृदयग्राहिणी** पुं. (तत्.) जो मन में ग्रहण करने योग्य हो **वि.** किसी के हृदय को वश में करने वाली, आकर्षक, सुंदर।

**हृदयग्राही** वि. (तत्.) 1. किसी के हृदय को वश में करने वाला, चित्ताकर्षक जैसे- हृदयग्राही कृष्ण 2. आकर्षक, सुंदर या रुचिकर जैसे- हृदयग्राही वृत्तांत।

**हृदयचोर** पुं. (तत्.) 1. चित्ताकर्षक, मन को चुरा लेने वाला, आकर्षक, सुंदर या रुचिकर 2. प्रियतम।

**हृदयज्ञ** वि. (तत्.) 1. हृदय या मन की बात समझाने वाला 2. रहस्य को जानने वाला।

**हृदयदाही** वि. (तत्.) दिल जलाने वाला, मन को कष्ट, शोक देने वाला।

**हृदय निकेत** पुं. (तत्.) मन में रहने वाला, मनसिज, कामदेव।

**हृदय प्रमाथी** पुं. (तत्.) 1. हृदय का मंथन करने वाला, हृदय को चंचल करने वाला जैसे- हृदय का मंथन करने वाला, हृदय को चंचल करने वाला जैसे- हृदय प्रमाथी यौवन 2. मनमोहक, आकर्षक।

**हृदयरोग** पुं. (तत्.) 1. हृदय की बीमारी, दिल की बीमारी 2. ला.अर्थ. प्रेम, प्रणय।

**हृदयवती** वि. (देश.) हृदयवान, दयावान।

**हृदय वल्लभ** पुं. (तत्.) 1. हृदय का स्वामी, हृदयेश 2. अत्यंत प्रिय पुरुष, पति या प्रेमी।

**हृदयवान** वि. (तत्.) 1. सहृदय, दयावान, दयालु, करुणायुक्त 2. संवेदनशील 3. भावुक, रसिक।

**हृदय विदारक** वि. (तत्.) 1. हृदय विदीर्ण करने वाला, दिल तोड़ने वाला, मन को दुखी करने वाला 2. अति शोकपूर्ण, वेदनापूर्ण।

**हृदय विदारण** पुं. (तत्.) हृदय को विदीर्ण करना, मन को दुखाना, शोक पहुँचाना, मन को अति कष्ट पहुँचाना।

**हृदयवेधी** वि. (तत्.) 1. हृदय को वेधने, छेदने वाला, मन को घायल करने वाला 2. मन को बहुत कष्ट देने वाला।

**हृदय-शून्य** वि. (तत्.) 1. संवेदनशीलता रहित हृदय, जिसके मन में कोई दया भाव न हो, हृदयहीन 2. भावना से रहित, भाव शून्य 3. कठोर, निष्ठुर, आत्मीयता या प्रेम से रहित।

**हृदयसंघट्ट** पुं. (तत्.) हृदयातिपात, हृदय की गति रुक जाना, हृदय का काम न करना। heart failure

**हृदयस्थ** वि. (तत्.) हृदय में स्थित, मन में बैठा हुआ।

**हृदयस्पर्शी** वि. (तत्.) 1. हृदय को छूने वाला, प्रभावित करने वाला 2. मन को द्रवित करने वाला, करुणाजनक, मर्मस्पर्शी, मन में करुणा या दया का भाव उत्पन्न करने वाला।

**हृदयावरण** पुं. (तत्.) चिकि. हृदय के चारों ओर उसकी रक्षा करने वाली चिकनी और झिल्लीदार थैली। pericardium

**हृदयावसाद** पुं. (तत्.) चिकि. 1. हृदय का अवसाद, हृदय की शिथिलता 2. हृदय की दोषपूर्ण क्रिया के कारण उत्पन्न अवसन्नता, शिथिलता की अवस्था।

**हृदयासन** पुं. (तत्.) हृदय रूपी आसन।